

Nikotina

Rita Saliba

Darba argumentajna. Niftakrek tqum minn mal-mejda u tonfoh id-duhhan 'il barra f'wiċċi.

Ghedtli li xbajt tisma' l-istess prietki, taħsel snienek qabel tbusni, toħroġ tpejjep fil-gallarija għax ngħidlek li r-riħa tas-sigaretti tidhol go xaghri, go hwejgi. Iddejjaqt tbiddel qomos meta jkunu ġejjin il-ħbieb id-dar għax ngħidlek li għalkemm inħaslu, xorta wahda baqgħu jrejhu n-nikotina.

Bqajt tkellimni rilassat u sammartni mas-siġġu nisimghek. Ghajnejk ħomor wara snin jitgħammxu quddiem il-ġamra ma wrew l-ebda ħjiel ta' emozzjoni. Ma kontx qed tara x'kienu qed jagħmlulek? Hadulek ruhek. Bilkemm għaraftek mill-ewwel darba li ltqajt mieghek, f'dik id-diskoteka. Ftit kien impurtani jekk kontx tpejjep. Kulhadd l-istess riħa kellu fuqu. Stordejna qalb arja mtappna u hsejjes itarrxu. Intlifna f'dirgħajn xulxin. Rihtek għogbitni.

Tlaqt u sabbatt il-bieb. Ergajt ħabbatt, u għal mument qalbi bdiet tħabbat b'tama li ddispaċiek, indunajt li ma tistax tgħix mingħajri. Izda hekk kif ftaħt, għajnejk ma rawnix. Harstek kienet vojta, tfittex. Bqajt diehel fil-kċina ġġib pakkett sigaretti li kont ħallejt warajk.

Bqajna biss ħbieb. Wara ftit bgħattlek messaġġ. Ghedtlek li sibt lil xi ħadd li jiehu ħsieb saħħtu, jiekol organiku u jhobb il-ħajja. Ġejt għall-funeral tiegħu u għannaqtni meta rajtni se nogħtor hekk kif niżżluh fil-qabar. Ghaddast rasi go sidrek. L-aħħar sigarett li pejjipt daħallek fil-pavru tal-kowt. U jien ġbidt nifs 'il gewwa.